

॥ ఓం నమో వేదాంతేశాయ ॥

24.04.2024 బుధవారం (283వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణీ హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోదశోఽధ్యాయః

స శరాసనముద్యమ్య మృగయుర్వనగోచరః

హంత్వసాధుర్ముగాన్ దీనాన్ వేనోఽసావిత్యరౌజ్జనః

॥ 4-13-40 ॥

అక్రీడే క్రీడతో బాలాన్ వయస్యానతిదారుణః

ప్రసహ్య నిరనుక్రోశః పశుమారమమారయత్

॥ 4-13-41 ॥

తం విచక్ష్య ఖలం పుత్రం శాసనైర్వివిధైర్బుధః

యదా న శాసितుం కల్పో భృశమాసీత్సుదుర్మనాః

॥ 4-13-42 ॥

ప్రాయేణాభ్యర్చితో దేవో యేఽప్రజా గృహమేధినః

కదపత్యభృతం దుఃఖం యే న విందంతి దుర్భరం

॥ 4-13-43 ॥

యతః పాపీయసీ కీర్తిరధర్మశ్చ మహాన్ నృణాం

యతో విరోధః సర్వేషాం యత ఆధిరనంతకః

॥ 4-13-44 ॥

కస్తం ప్రజాపదేశం వై మోహబంధనమాత్మనః

పండితో బహు మన్యేత యదర్థాః క్లేశదా గృహాః

॥ 4-13-45 ॥

కదపత్యం వరం మన్యే సదపత్యాచ్ఛుచాం పదాత్

నిర్విద్యేత గృహాన్మర్త్యో యత్కేశనివహా గృహాః

॥ 4-13-46 ॥

ఏవం స నిర్విణ్ణమనా నృపో గృహాన్

నిశీథ ఉత్థాయ మహోదయోదయాత్

అలభనిద్రోఽనుపలక్ష్మితో నృభి

ర్షిత్వా గతో వేనసువం ప్రసుప్తాం

॥ 4-13-47 ॥

విజ్ఞాయ నిర్విద్య గతం పతిం ప్రజాః
పురోహితామాత్యసుహృద్గణాదయః
విచిక్యురుర్వామతిశోకకాతరాజి
యథా నిగూఢం పురుషం కుయోగినః

॥ 4-13-48 ॥

అలక్షయంతః పదవీం ప్రజాపతేః
హతోద్యమాః ప్రత్యుపసృత్య తే పురీం
ఋషీన్ సమేతానభివంద్య సాశ్రవో
న్యవేదయన్ పౌరవ భర్తృవిప్లవం

॥ 4-13-49 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోదశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్దశోఽధ్యాయః

మైత్రేయ ఉవాచ

భృగ్వాదయస్తే మునయో లోకానాం క్షేమదర్శినః
గోప్తర్యసతి వై నణాం పశ్యంతః పశుసామ్యతాం

॥ 4-14-1 ॥

వీరమాతరమాహూయ సునీధాం బ్రహ్మవాదినః
ప్రకృత్యసమ్మతం వేనమభ్యషించన్ పతిం భువః

॥ 4-14-2 ॥

శ్రుత్వా నృపాసనగతం వేనమత్యుగ్రశాసనం
నిలిల్వర్దస్యవః సద్యః సర్పత్రస్తా ఇవాఖవః

॥ 4-14-3 ॥

స ఆరూఢనృపస్థాన ఉన్నద్ధోఽష్టవిభూతిభిః
అవమేనే మహాభాగాన్ స్తబ్ధః సంభావితః స్వతః

॥ 4-14-4 ॥

ఏవం మదాంధ ఉత్సిక్తో నిరంకుశ ఇవ ద్విపః
పర్యటన్ రథమాస్థాయ కంపయన్నివ రోదసీ

॥ 4-14-5 ॥

న యష్టవ్యం న దాతవ్యం న హోతవ్యం ద్విజాః క్వచిత్
ఇతి న్యవారయద్ధర్మం భేరీఘోషేణ సర్వశః

॥ 4-14-6 ॥

వేనస్యావేక్ష్య మునయో దుర్భ్రతస్య విచేష్ఠితం
విమృశ్య లోకవ్యసనం కృపయోచుః స్మ సత్రిణః

॥ 4-14-7 ॥

అహో ఉభయతః ప్రాప్తం లోకస్య వ్యసనం మహాత్
దారుణ్యభయతో దీప్తే ఇవ తస్కరపాలయోః

॥ 4-14-8 ॥

అరాజకభయాదేష కృతో రాజాతదర్హణః
తతోఽప్యాసీద్భయం త్వద్య కథం స్యాత్స్వస్తి దేహినాం

॥ 4-14-9 ॥

అహేరివ పయః పోషః పోషకస్యాప్యనర్థభృత్
వేనః ప్రకృత్యైవ ఖలః సునీధాగర్భసంభవః

॥ 4-14-10 ॥

నిరూపితః ప్రజాపాలః స జిఘాంసతి వై ప్రజాః
తథాపి సాంత్యయేమాముం నాస్మాంస్తత్పాతకం స్పృశేత్

॥ 4-14-11 ॥

తద్విద్వద్భిరసద్భ్రతో వేనోఽస్మాభిః కృతో నృపః
సాంత్యితో యది నో వాచం న గ్రహీష్యత్యధర్మకృత్

॥ 4-14-12 ॥

లోకధిక్కారసందగ్ధం దహిష్యామః స్వతేజసా
వివమధ్యవసాయైనం మునయో గూఢమన్యవః
ఉపప్రజ్యాబ్రువన్ వేనం సాంత్యయిత్వా చ సామభిః

॥ 4-14-13 ॥

మునయ ఊచుః

నృపవర్య నిబోధైతద్యతే విజ్ఞాపయామ భోః
ఆయుఃశ్రీబలకీర్తినాం తవ తాత వివర్ధనం

॥ 4-14-14 ॥

ధర్మ ఆచరితః పుంసాం వ్రాణఃకాయబుద్ధిభిః
లోకాన్ విశోకాన్ వితరత్యథానంత్యమసంగినాం

॥ 4-14-15 ॥

స తే మా వినశేద్వీర ప్రజానాం క్షేమలక్షణః

యస్మిన్ వినష్టే నృపతిరైశ్వర్యాదవరోహతి

॥ 4-14-16 ॥

రాజన్నసాధ్వమాత్యేభ్యశ్చోరాదిభ్యః ప్రజా నృపః

రక్షన్ యథా బలిం గృహ్లాన్నిహ ప్రేత్య చ మోదతే

॥ 4-14-17 ॥

యస్య రాష్ట్రే పురే చైవ భగవాన్ యజ్ఞపూరుషః

ఇజ్యతే స్వేన ధర్మేణ జనైర్వర్ణాశ్రమాన్వితైః

॥ 4-14-18 ॥

తస్య రాజ్ఞో మహాభాగ భగవాన్ భూతభావనః

పరితుప్యతి విశ్వాత్మా తిష్ఠతో నిజశాసనే

॥ 4-14-19 ॥

తస్మింస్తుష్టే కిమప్రాప్యం జగతామీశ్వరేశ్వరే

లోకాః సపాలా హ్యేతస్మై హరంతి బలిమాదృతాః

॥ 4-14-20 ॥

తం సర్వలోకామరయజ్ఞసంగ్రహం

త్రయీమయం ద్రవ్యమయం తపోమయం

యజ్ఞైర్విచిత్రైర్యజతో భవాయ తే

రాజన్ స్వదేశాననురోద్ధుమర్హసి

॥ 4-14-21 ॥

యజ్ఞేన యుష్మద్విషయే ద్విజాతిభి

ర్వితాయమానేన సురాః కలా హరేః

స్విష్టాః సుతుష్టాః ప్రదిశంతి వాంఛితం

తద్దేలనం నార్హసి వీర చేష్టితుం

॥ 4-14-22 ॥

వేన ఉవాచ

బాలిశా బత యూయం వా అధర్మే ధర్మమానినః

యే వృత్తిదం పతిం హిత్వా జారం పతిముపాసతే

॥ 4-14-23 ॥

అవజానంత్యమీ మూఢా నృపరూపిణమీశ్వరం

నానువిందంతి తే భద్రమిహ లోకే పరత్ర చ

॥ 4-14-24 ॥

కో యజ్ఞపురుషో నామ యత్ర వో భక్తిరీదృశీ
భర్తృస్నేహవిదూరాణాం యథా జారే కుయోషితాం || 4-14-25 ||

విష్ణుర్విరించో గిరిశ ఇంద్రో వాయుర్యమో రవిః
పర్జన్యో ధనదః సోమః క్షితిరగ్నిరపాంపతిః || 4-14-26 ||

ఏతే చాన్యే చ విబుధాః ప్రభవో వరశాపయోః
దేహే భవంతి నృపతేః సర్వదేవమయో నృపః || 4-14-27 ||

తస్మాన్మాం కర్మభిర్విప్రా యజధ్వం గతమత్సరాః
బలిం చ మహ్యం హరత మత్తోఽన్యః కోఽగ్రభుక్ పుమాన్ || 4-14-28 ||

మైత్రేయ ఉవాచ

ఇత్థం విపర్యయమతిః పాపీయానుత్పథం గతః
అనునీయమానస్తద్యాచ్ఛాం న చక్రే భ్రష్టమంగళః || 4-14-29 ||

ఇతి తేఽసత్ప్రతాస్తేన ద్విజాః పండితమానినా
భగ్నాయాం భవ్యయాచ్ఛాయాం తస్మై విదుర చుక్రుధుః || 4-14-30 ||

హన్యతాం హన్యతామేష పాపః ప్రకృతిదారుణః
జీవన్ జగదసావాశు కురుతే భస్మసాద్భవం || 4-14-31 ||

నాయమర్హత్యసద్భ్రత్యో నరదేవవరాసనం
యోఽధియజ్ఞపతిం విష్ణుం వినిందత్యనపత్రపః || 4-14-32 ||

కో వైనం పరిచక్షీత వేనమేకమృతేఽశుభం
ప్రాప్త ఈదృశమైశ్వర్యం యదనుగ్రహభాజనః || 4-14-33 ||

ఇత్థం వ్యవసితా హంతుం ఋషయో రూఢమన్యవః
నిజఘ్నర్హంకృతైర్వేనం హతమచ్యుతనిందయా || 4-14-34 ||

ఋషిభిః స్వాశ్రమపదం గతే పుత్రకలేవరం
సునీధా పాలయామాస విద్యాయోగేన శోచతీ

॥ 4-14-35 ॥

ఏకదా మునయస్తే తు సరస్వత్యలిలాఘతాః
హుత్వాగ్నిన్ సత్కథాశ్చక్రురుపవిష్టాః సరితృటే

॥ 4-14-36 ॥

వీక్ష్యోత్థితాన్మహోత్పాతానాహుర్లోకభయంకరాన్
అప్యభద్రమనాథాయా దస్యుభ్యో న భవేద్భువః

॥ 4-14-37 ॥

ఏవం మృశంత ఋషయో ధావతాం సర్వతోదిశం
పాంసుః సముత్థితో భూరిశ్చోరాణామభిలుంపతాం

॥ 4-14-38 ॥

తదుపద్రవమాజ్ఞాయ లోకస్య వసు లుంపతాం
భర్తర్యుపరతే తస్మిన్ననోన్యం చ జిఘాంసతాం

॥ 4-14-39 ॥

చోరప్రాయం జనపదం హీనసత్త్వమరాజకం
లోకాన్ నావారయంచక్తా అపి తద్దోషదర్శినః

॥ 4-14-40 ॥

బ్రాహ్మణః సమదృక్ శాంతో దీనానాం సముపేక్షకః
స్రవతే బ్రహ్మ తస్యాపి భిన్నభాండాత్పయో యథా

॥ 4-14-41 ॥

నాంగస్య వంశో రాజర్షేరేష సంస్థాతుమర్హతి
అమోఘవీర్యా హి నృపా వంశేఽస్మిన్ కేశవాశ్రయాః

॥ 4-14-42 ॥

వినిశ్చిత్యైవమృషయో విపన్నస్య మహీపతేః
మమంథురూరుం తరసా తత్రాసీద్భాహుకో నరః

॥ 4-14-43 ॥

కాకకృష్ణోఽతిప్రాస్వాంగో హ్రస్వబాహుర్మహోహనుః
హ్రస్వపాన్నిమ్నాసాగ్రో రక్తాక్షస్తామ్రమూర్ధజః

॥ 4-14-44 ॥

తం తు తేవనతం దీనం కిం కరోమీతి వాదినం

నిషీదేత్యబ్రువంస్తాత స నిషాదస్తతో_భవత్

॥ 4-14-45 ॥

తస్య వంశ్యాస్తు నైషాదా గిరికాననగోచరాః

యేనాహరజ్ఞాయమానో వేనకల్మషముల్బణం

॥ 4-14-46 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్థశో_ధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో_స్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవంతు సుఖినః సర్వే సంతు నిరామయాః ।

సర్వే భద్రాణి పశ్యంతు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే_ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

